



ધી સંધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી
(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),
"સંહતિ", છઠો માળ, એસ.આઈ.એ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭
ફોન નં. ૨૨૮૧૧૧૧
E-mail : info@sgcci.in

ફેક્સ નં.૦૨૬૧-૨૪૭૨૩૪૦
Website : www.sgcci.in

રેફ નં.

તા: ૩૧/૦૧/૨૦૨૪

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડ. પેટેલ)

ચેમ્બર ઓફ કોમર્સના મિશન ૮૪ અંતર્ગત ખ્યાનમાર, ઇજિપ્ત અને સેન્ટો ડોમિન્ગોના ભારતના રાજ્યું તેમજ ભારતીય દૂતાવાસના ઉચ્ચ અધિકારીઓ સાથે ઓનલાઇન મિટીંગ મળી

ખ્યાનમાર અને ઇજિપ્તમાં સુરતના ઉદ્યોગકારોને ટેક્ષાઈલ, એગ્રીકલ્યુર, ફૂડ
પ્રોસેસિંગ, ફાર્મ અને સોલાર ક્ષેત્રે પ્રોડક્ટ એક્સ્પોર્ટ કરવાની વિશાળ તકો વિશે તથા
સેન્ટો ડોમિન્ગોમાં બિલ્ડિંગ માર્ટિરિયલ્સ એક્સ્પોર્ટ કરવા ચર્ચા કરાઈ : રમેશ વધાસિયા

સુરત. ધી સંધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રીના SGCCI ગ્લોબલ કનેક્ટ મિશન ૮૪ અંતર્ગત
મંગળવાર, તા. ૩૦ જાન્યુઆરી, ૨૦૨૪ના રોજ બપોરે ૦૨:૩૦ કલાકે ખ્યાનમારના યાંગોન ખાતેના
ભારતીય દૂતાવાસના સેકન્ડ સેકેટરી અશોક કુમાર સાથે, બપોરે ૦૩:૩૦ કલાકે ઇજિપ્તના કાઈરો ખાતેના
ભારતના દૂતાવાસના સેકન્ડ સેકેટરી (કોમર્સ) રાવ પ્રવીણ સિંધ સાથે તથા સાંજે ૭:૦૦ કલાકે સેન્ટો ડોમિન્ગો
ખાતેના ભારતના રાજ્યું રામુજી અભ્યાગાની, મિનિસ્ટર કાઉન્સીલર એન્ડ ચાર્જ ડી'અફેર્સ શુસ્તાવો સોસા
તેમજ ત્યાંના ભારતીય દૂતાવાસના સેકન્ડ સેકેટરી લતિકા ગ્રોવર, કોમર્શિયલ આસિસ્ટન્ટ અમિત કુમાર અને
માર્કેટિંગ આસિસ્ટન્ટ રોસા ડોનાસ્ટ્રન્ગ સાથે ઓનલાઇન મિટીંગ યોજાઈ હતી.

ચેમ્બર ઓફ કોમર્સના પ્રમુખ રમેશ વધાસિયાએ SGCCI ગ્લોબલ કનેક્ટ મિશન ૮૪ની પ્રાથમિક વિગતો આપતા
જણાયું હતું કે, ચેમ્બર ઓફ કોમર્સ ભારતમાંથી એક્સ્પોર્ટને વધારવા માટે મિશન ૮૪ અંતર્ગત ઓનલાઇન
ઇન્ટરનેશનલ પ્લેટફોર્મ બનાયું છે, જેની સાથે ભારતના ૮૪,૦૦૦ ઉદ્યોગકારો – વેપારીઓ અને એક્સ્પોર્ટર્સને
તથા વિશ્વના જુદા-જુદા દેશોમાં બિજનેસ કરતા ૮૪,૦૦૦ બિજનેસમેનોને ઓનબોર્ડ કરવામાં આવી રહ્યા

ઇ. એવી જ રીતે ભારતની ૮૪ ચેમ્બર ઓફ કોમર્સને તથા વિશ્વના જુદા-જુદા ૮૪ દેશોની ચેમ્બર ઓફ કોમર્સને પણ આ ઓનલાઈન ઇન્ટરનેશનલ પ્લેટફોર્મ પર લાવવા મિટીગો થઈ રહી છે.

તદ્દુપરાંત ભારતમાં કાર્યરત ૮૪ દેશોના કોન્સુલ જનરલ, હાઈ કમિશનર અને એમ્બેસેડર તેમજ વિશ્વના ૮૪ દેશોમાં ભારતનું પ્રતિનિધિત્વ કરતા વિવિધ એમ્બેસેડર્સને પણ આ પોર્ટલ પર ઓનબોર્ડ કરવા મિટીગો થઈ રહી છે, જેના ભાગ રૂપે આ મિટીગનું આયોજન કરવામાં આવ્યું હતું તેમ તેમણે વધુમાં જણાવ્યું હતું. ચેમ્બર પ્રમુખે ઉપરોક્ત બંને દેશો ખ્યાનમાર અને ઇજિપ્તમાં કાર્યરત ભારતીય દૂતાવાસના ઉચ્ચ અધિકારીઓને મિશન ૮૪ અંતર્ગત બનાવવામાં આવેલા ઓનલાઈન ઇન્ટરનેશનલ પોર્ટલની સાથે જોડવવા તેમજ તેઓના માર્ગદર્શન હેઠળ ત્યાંના દેશોના બિજનેસમેનોને જોડવા માટે અનુરોધ કર્યો હતો.

ચેમ્બર પ્રમુખે જણાવ્યું હતું કે, સુરતમાં ટેક્ષાઈલ, ડાયમંડ, ફૂડ પ્રોસેસિંગ, જેમ્સ એન્ડ જ્વેલરી અને સોલાર ક્ષેત્રે વિવિધ પ્રોડક્ટનું મેન્યુફેક્ચરીગ થઈ રહ્યું છે, આથી તેઓ સુરતના ઉદ્યોગકારો પાસેથી આ પ્રોડક્ટ તેમના દેશમાં ઇમ્પોર્ટ કરી શકે છે. સુરતમાં ઇન્ફોર્મેશન ટેકનોલોજી સેક્ટર પણ કેવલપ થઈ રહ્યું હોવાનું જણાવી આ ક્ષેત્રે પણ તેઓ સર્વિસિસ મેળવી શકે છે તેમ જણાવ્યું હતું. વધુમાં તેમણે ડોક્ટર્સ, એન્જીનિયર્સ, ચાર્ટર્ડ એકાઉન્ટન્ટ્સ અને આર્કિટિક્ટ્સ જેવા પ્રોફેશનલ્સનો પણ તેઓના દેશમાં ઇન્ફાસ્ટ્રક્ચર કેવલપમેન્ટમાં સહયોગ મેળવી શકે છે તેમ જણાવ્યું હતું.

ચેમ્બર પ્રમુખના અનુરોધને પગલે ખ્યાનમારના યાંગોન ખાતેના ભારતીય દૂતાવાસના સેકન્ડ સેક્ટરી અશોક કુમાર અને ઇજિપ્તના કાઈરો ખાતેના ભારતના દૂતાવાસના સેકન્ડ સેક્ટરી (કોમર્સ) રાવ પ્રવીષા સિંઘે ચેમ્બર ઓફ કોમર્સના મિશન ૮૪ના ઓનલાઈન ઇન્ટરનેશનલ પોર્ટલની સાથે તેઓ જે દેશોમાં કાર્યરત છે ત્યાંના બિજનેસમેનોને જોડવા માટે પ્રયાસ કરવાની ખાત્રી આપી હતી. આ ઉપરાંત ચેમ્બર પ્રમુખે ખ્યાનમાર અને ઇજિપ્તના બિજનેસમેનોના ડેલીગેશનને સુરત ખાતે ચેમ્બર ઓફ કોમર્સ તથા દક્ષિણ ગુજરાતના વિવિધ ઉદ્યોગ—ધંધાઓની મુલાકાત માટે આમંત્રણ આપ્યું હતું, જેનો તેઓએ સહર્ષ સ્વીકાર કર્યો હતો.

ખ્યાનમારના યાંગોન ખાતેના ભારતીય દૂતાવાસના સેકન્ડ સેક્ટરી અશોક કુમારે જણાવ્યું હતું કે, ખ્યાનમારની ૬૦ ટકા વસ્તી કૂષિ ક્ષેત્ર સાથે સંકળાયેલી છે. ખ્યાનમારની પદ્ધતિ ઇન્ડસ્ટ્રી ભારતના એક્ષપોર્ટ પર નિર્ભર છે. ભારતમાંથી સૌથી વધુ ફાર્માસ્યુટિકલ પ્રોડક્ટનું ખ્યાનમારમાં આયાત થાય છે. તેમણે ફાર્માસ્યુટિકલ સેક્ટરમાં અનેક તકો રહેલી છે તેમ જણાવ્યું હતું, આથી તેમણે ચેમ્બર ઓફ કોમર્સના નેજા હેઠળ સુરતના ઉદ્યોગકારોના ડેલીગેશનને ખ્યાનમારની મુલાકાત લેવા આમંત્રણ આપ્યું હતું.

ઇજિપ્તના કાઈરો ખાતેના ભારતીય દૂતાવાસના સેકન્ડ સેક્ટરી (કોમર્સ) રાવ પ્રવીષા સિંઘે જણાવ્યું હતું કે, ઇજિપ્તમાં ટેક્ષાઈલ ક્ષેત્રે કોટન અને સેન્ટેટિક ટેક્ષાઈલની સાથે જ ફૂડ પ્રોસેસિંગ ક્ષેત્રે પણ એક્ષપોર્ટ માટે ધડી તકો છે. તેમણે ઇજિપ્તમાં ભારતથી કઈ કઈ પ્રોડક્ટની આયાત કરવામાં આવે છે તેની વિસ્તૃત માહિતી આપી હતી. તેમણે કહ્યું હતું કે, ઇજિપ્તમાં સુરતના ઉદ્યોગકારો ટેક્ષાઈલ, એગ્રીકલ્ચર, ફૂડ પ્રોસેસિંગ, ફાર્મ અને સોલાર જેવા ક્ષેત્રમાં પોતાની પ્રોડક્ટ એક્ષપોર્ટ કરી શકે છે. તેમણે સુરતના ઉદ્યોગકારોને ઇજિપ્તમાં ચેમ્બર ઓફ કોમર્સના માધ્યમથી વિવિધ ક્ષેત્રે રોકાણ કરવા આમંત્રણ આપ્યું હતું. એના માટે તેમણે ચેમ્બર ઓફ કોમર્સના નેજા હેઠળ સુરતના ઉદ્યોગકારોના ડેલીગેશનને ઇજિપ્તની મુલાકાત લેવા આમંત્રણ આપ્યું હતું.

સેન્ટો ડોમિન્ગો ખાતેના ભારતના રાજ્યદૂત રામુજી અભ્યાગાનીએ જણાવ્યું હતું કે, સુરતના વેપારીઓને સેન્ટો ડોમિન્ગોમાં વિવિધ પ્રોડક્ટ એક્સોર્ટ કરવા ધણી તકો છે. ખાસ કરીને બિલિંગ મટિરિયલ્સ અને હાર્ડવેર પ્રોડક્ટની ત્યાં ધણી ડિમાન્ડ છે. તેમણે ભારત ટેક્ષમાં ભાગ લેનારા ત્યાંના ડેલીગેટ્સની યાદી ચેમ્બર ઓફ કોમર્સને મોકલવા જણાવ્યું હતું. આ ઉપરાંત ચેમ્બર ઓફ કોમર્સ દ્વારા ઉદ્ઘોગ એક્ઝિબીશનમાં ઇન્ટરનેશનલ પેવેલિયનમાં તેમને આપવામાં આવેલા આમંત્રણને પગલે તેમણે ઉદ્ઘોગ એક્ઝિબીશનમાં પાર્ટીસિપેટ કરવા માટે ઉત્સુકતા બતાવી હતી.

ચેમ્બર ઓફ કોમર્સના મિશન ૮૪ના સીઈઓ પરેશ ભંડે ખ્યાનમાન, ઇજિપ્ટ અને સેન્ટો ડોમિન્ગો ખાતેના ભારતના રાજ્યદૂત તેમજ ભારતીય દૂતાવાસના ઉચ્ચ અધિકારીઓને સુરત ખાતે ચેમ્બર ઓફ કોમર્સ દ્વારા તા. ૨૩, ૨૪, ૨૫ અને ૨૬ ફેબ્રુઆરી ૨૦૨૪ દરમાન આયોજિત ચાર દિવસીય ‘ઉદ્ઘોગ’ એક્ઝિબીશનમાં ઇન્ટરનેશનલ પેવેલિયનમાં ભાગ લેવા માટે આમંત્રણ આપ્યું હતું. તેમણે ઉપરોક્ત ત્રણેય ઓનલાઇન મિટીંગોનું સંચાલન કર્યું હતું અને મિટીંગમાં જોડાયેલા સર્વેનો આભાર માની મિટીંગોનું સમાપ્ત પણ કર્યું હતું.